



پی سی بی نے سیزن 20-2019 کے لیے ویمن کرکٹ کے شیڈول کا اعلان کر دیا

- سیزن کا آغاز آئندہ ہفتے سے قومی ٹرائینگولر ایک روزہ خواتین کرکٹ چیمپئن شپ سے ہوگا
- سیزن کے پہلے ٹورنامنٹ میں 6 خواتین امپائرز بطور میچ آفیشلز ذمہ داریاں نبھائیں گی
- قومی خواتین کرکٹ ٹیم آئندہ سیزن میں 6 انٹرنیشنل سیریز میں شرکت کرے گی

لاہور، 13 ستمبر 2019ء:

پاکستان کرکٹ بورڈ ملک بھر میں خواتین کرکٹ کو فروغ دینے کی حکمت عملی پر عمل پیرا ہے۔ اس سلسلے میں پی سی بی نے سیزن 20-2019 کے لیے ویمن کرکٹ کے قومی اور بین الاقوامی شیڈول کا اعلان کر دیا ہے۔ سیزن کا آغاز قومی ٹرائینگولر ایک روزہ خواتین کرکٹ چیمپئن شپ سے ہوگا۔

ایک روزہ ٹورنامنٹ 17 سے 26 ستمبر تک لاہور جمخانہ کلب گراؤنڈ میں جاری رہے گا۔ ایونٹ میں شریک پی سی بی ڈاننامائٹس کی ٹیم ایونٹ میں فتوحات کی ہیٹ ٹرک مکمل کرنے کی کوشش کرے گی۔ پی سی بی ڈاننامائٹس ٹیم کی قیادت ندا ڈار کریں گی۔

ٹورنامنٹ میں ساڑھے 8 لاکھ روپے کی انعامی رقم تقسیم کی جائے گی۔ ایونٹ کی فاتح ٹیم کو 5 لاکھ جبکہ رنرز اپ کو ڈھائی لاکھ روپے کی انعامی رقم دی جائے گی۔

تاریخ میں پہلی بار ایونٹ میں شریک ہر کرکٹر کو 10 ہزار روپے بطور میچ فیس دیئے جائیں گے۔ ڈبل لیگ کی بنیاد پر کھیلے جانے والے ایونٹ میں کوکابورا کے گیند کا استعمال کیا جائے گا۔

علاوہ ازیں، ایونٹ میں 6 خواتین امپائرز بطور میچ آفیشلز ذمہ داریاں نبھائیں گی۔ جن میں عافیہ امین، حمیرا فرح، شکیلہ رفیق، نازیہ نذیر، رفعت مصطفیٰ اور صباحت رشید شامل ہیں۔ ایونٹ سے قومی خواتین میں کرکٹ سرگرمیوں کو فروغ ملے گا۔

عروج ممتاز کی سربراہی میں سلیکشن کمیٹی قومی ٹرائیننگولر ایک روزہ خواتین کرکٹ چیمپئن شپ سمیت قومی خواتین کرکٹرز کی گذشتہ انٹرنیشنل سیریز میں کارکردگی کا جائزہ لے گی۔ سلیکشن کمیٹی کو بنگلہ دیش کے خلاف قومی خواتین کرکٹ ٹیم اور اے سی سی ایمرجنج کپ کے لیے قومی اے خواتین کرکٹ ٹیم کا اعلان کرنا ہے۔ دونوں ایونٹس کا آغاز آئندہ ماہ ہورہا ہے۔

قومی خواتین کرکٹ ٹیم کو آئی سی سی ویمن چیمپئن شپ میں بھارت اور انگلینڈ کے خلاف سیریز میں شرکت کرنی ہے۔ پانچویں پوزیشن پر براجمان قومی خواتین کرکٹ ٹیم نیوزی لینڈ میں شیڈول آئی سی سی ویمن کرکٹ ورلڈکپ 2021 کے لیے براہ راست کوالیفائی کرنے کے لیے مضبوط امیدوار ہے۔ اگر پاکستان پانچویں پوزیشن برقرار نہ رکھ سکا تو میزبان نیوزی لینڈ ایونٹ کے لیے کوالیفائی کر جائے گا۔

آئندہ سیزن کے دوران قومی خواتین کرکٹ ٹیم کو آئی سی سی ویمن ٹی ٹونٹی ورلڈکپ 2020 میں شرکت کرنے کے لیے آسٹریلیا روانہ ہونا ہے۔ ایونٹ 21 فروری سے 8 مارچ تک جاری رہے گا۔ ایونٹ کے آغاز سے قبل قومی خواتین کرکٹ ٹیم آسٹریلیا میں ویسٹ انڈیز کے خلاف 3 ٹی ٹونٹی میچز پر مشتمل سیریز کھیلے گی۔ سیریز آئی سی سی ٹی ٹونٹی ورلڈکپ 2020 کی تیاریوں میں مددگار ثابت ہوگی۔

قومی ٹرائیننگولر ٹی ٹونٹی خواتین کرکٹ چیمپئن شپ کا انعقاد آئندہ سال جنوری میں کیا جائے گا۔ پاکستان گرین اور پاکستان یلو خواتین کرکٹ ٹیموں کے درمیان 3 ایک روزہ اور

3 ٹی ٹونٹی میچز پر مشتمل سیریز آئندہ سال اپریل میں کھیلی جائے گی۔ سیریز میں قومی خواتین کرکٹ کی 30 بہترین کھلاڑی شرکت کریں گی۔

عروج ممتاز، چیف سلیکٹر قومی خواتین کرکٹ:

قومی خواتین کرکٹ کی چیف سلیکٹر اور پی سی بی کرکٹ کمیٹی کی رکن عروج ممتاز کا کہنا ہے کہ قومی خواتین کرکٹ کے آئندہ سیزن کے لیے ایک جامع شیڈول ترتیب دیا گیا ہے۔ سیزن میں شامل ڈومیسٹک کرکٹ اور انٹرنیشنل کرکٹ سے معیاری کرکٹ کو فروغ ملے گا۔ انہوں نے کہا کہ ہم نے نئی کرکٹرز کو زیادہ سے زیادہ مواقع دینے کا عزم کر رکھا ہے تاکہ قومی اور بین الاقوامی کرکٹ کے درمیان فرق کم کیا جاسکے۔

عروج ممتاز کو یقین ہے کہ سیزن 20-2019 قومی خواتین کرکٹرز کا پول بڑھانے میں معاون ثابت ہوگا۔ انہوں نے کہا کہ آئندہ چند ماہ میں قومی خواتین کرکٹرز کو کھیل کے زیادہ سے زیادہ مواقع فراہم کر رہے ہیں۔

اسکواڈ:

بلاسٹرز:

رامین شمیم (کپتان)، عالیہ ریاض، الماس اکرم، اریب شمیم، عائشہ ظفر، حفصہ خالد، کائنات حفیظ، نجیہ علوی، نشرہ سندھو، عمیمہ سہیل، نورین یعقوب، سدرہ امین، طوبہ حسن اور وحیدہ اختر

چیلنجرز:

بسمعہ معروف (کپتان)، عروب شاہ، ڈیانہ بیگ، فاطمہ ثناء، حفصہ امجد، حرینہ سجاد، ارم جاوید، جویریہ رؤف، خدیجہ چشتی، ماہم منظور، نتالیہ پرویز، صبا عنذیر، سعدیہ اقبال اور سدرہ نواز

ڈائنامائٹس:

ندا ڈار (کپتان) ، انعم امین، عائشہ نسیم، عائشہ ناز، نابیدہ خان، فریحہ محمود، غلام فاطمہ، جویریہ خان، کائنات امتیاز، ماہم طارق، منیہ علی، ثناء میر، سوبہ فاطمہ اور ثوبانہ طارق

– ENDS –

Media contact:

Ibrahim Badees Muhammad

Editor – Urdu Content

Media and Communications

E: ibrahim.badees@pcb.com.pk

M: +92 (0) 345 474 3486

W: www.pcb.com.pk

ABOUT THE PCB

The Pakistan Cricket Board (PCB) is the sole governing body for the game of cricket in Pakistan. Its goal is to work in partnership with its stakeholders to promote, develop and grow the game throughout the country.

The PCB's purpose is to maintain and enhance the reputation and integrity of the game, fostering excellence and upholding the spirit of the game. The PCB selects junior and senior national men's and women's cricket teams to represent the country on the global stage, runs high performance cricket centres across the country and plans and organises domestic competitions and international bi-lateral series.

The PCB is committed to developing ground and facility infrastructure, monitoring the implementation of playing codes and regulations, and supporting the game at every level through its high quality training provision for officials and coaches.

Commercial Partners



www.pcb.com.pk

@therealpcb

@PakistanCricketBoard

@PakistanCricketOfficial

@therealpcb

PCB Headquarters

Gaddafi Stadium

Ferozpur Road, Lahore

Pakistan, PO Box 54000

T: +92 42 3571 7231-4